



ఇంద్రజాలికుడు పట్టాభిరామ్ మృతి

■ గుండెపోటుతో మృతి చెందినట్లు వెల్లడి

02



ఉగ్రవాదులు అరెస్ట్

■ ఉలిక్కిపడ్డ ఆంధ్రప్రదేశ్

02

భూ సమస్యల పరిష్కారమే లక్ష్యంగా..

■ మంత్రి పొంగులేటి

03



మృతుల కుటుంబాలకు కోటి పరిహారం

వైద్య ఖర్చులను పరిశ్రమ, ప్రభుత్వం భరిస్తాయి



తెలంగాణకు మరణశాసనం

- గోదావరి మిగులు జలాలపై పీకీ అనుకూలంగా నిర్ణయం
- రాష్ట్ర నీటి హక్కులు కాపాడడంలో కేసీఆర్ పూర్తిగా విఫలం
- కాళేశ్వరంతో లక్షకోట్లు వృధా చేసిన కేసీఆర్
- సీఎం రేవంత్ రెడ్డి

02

- పాశమైలారం ప్రమాద స్థలిని పరిశీలించిన సీఎం
- తీవ్రంగా గాయపడ్డవారికి రూ.10 లక్షలు
- స్వల్పంగా గాయపడ్డవారికి రూ.5 లక్షలు

పాశమైలారం ఘటన మృతుల కుటుంబాలకు రూ.కోటి పరిహారం ఇప్పిస్తామని సీఎం రేవంత్ రెడ్డి హామీ ఇచ్చారు. తీవ్రంగా గాయపడి రూ.10 లక్షలు, స్వల్పంగా గాయపడి, తిరిగి పనిచేసుకోగలిగే వారికి రూ.5 లక్షలు ఇవ్వనున్నట్లు తెలిపారు. చనిపోయిన వారి పిల్లల చదువుల బాధ్యత ప్రభుత్వం తీసుకుంటుందని, గురుకులాలో నీట్లు గురించి మాట్లాడాలని అధికారులకు సూచించామని చెప్పారు.

ప్రజానావ, సంగారెడ్డి: పాశమైలారం బాధితులకు ప్రభుత్వం తరఫున వైద్యం అందించే బాధ్యత తీసుకుంటామని సీఎం రేవంత్ రెడ్డి తెలిపారు. సిగావి ఫ్యాక్టరీ ప్రమాదాన్ని ప్రభుత్వం తీవ్రంగా పరిగణిస్తోందని అన్నారు. నిర్లక్ష్యంగా వ్యవహరించిన కంపెనీ యాజమాన్యం, బాధ్యులపై కఠిన చర్యలు తీసుకుంటామని తెలిపారు. మంగళవారం మంత్రులు, అధికారులతో కలిసి ప్రమాద స్థలాన్ని పరిశీలించిన సీఎం రేవంత్.. ఉమ్మడి రాష్ట్రంలో, తెలంగాణలో ఇన్ని ప్రాణాలను బలిగొన్న ప్రమాదం లేదని అవేదన వ్యక్తం చేశారు. పైర్, హైడ్రా, డిజాస్టర్, రెవెన్యూ శాఖల సమన్వయంతో సహాయక చర్యలు చేపడుతున్నట్లు చెప్పారు. ఈ ఘటనలో ఎలాంటి సహాయక చర్యలు తీసుకోవాలో అదేశించడం జరిగిందన్నారు. ఈ ఘటనలో అధికారిక సమాచారం ప్రకారం 36 మంది

మిగతా 2 లో

రూ.1.07 లక్షల కోట్లు

- ఉపాధి అవకాశాల కోసం కేటాయింపు
- దేశంలో కొత్త సాఫ్ట్వేర్ పాలసీ
- ప్రైవేటు పెట్టుబడులకు వడ్డీ లేని రుణాలు



04

న్యూఢిల్లీ: ప్రధాని మోడీ అధ్యక్షతన ఢిల్లీలో జరిగిన కేబినెట్ సమావేశంలో పలు కీలక నిర్ణయాలు తీసుకున్నారు. ఉపాధి అవకాశాల కోసం రూ.1.07 లక్షల కోట్లు కేటాయించారు. అన్ని రంగాల్లో ఉపాధి అవకాశాలపై దృష్టి సారించాలని ఫిక్స్ అయ్యారు. కొత్త సాఫ్ట్వేర్ పాలసీకి అమోదం తెలిపారు. దేశ వ్యాప్తంగా క్రిడా మౌలిక సదుపాయాలతో పాటు క్రీడాకారుల సమగ్ర అభివృద్ధికి దిశానిర్దేశం చేశారు. లీసెర్స్ డెవలప్ మెంట్ అండ్ ఇన్ఫ్రాస్ట్రక్చర్ స్కీమ్కు ఓకే అన్నారు. రూ.లక్ష కోట్లతో కార్పస్ ఫండ్ ఏర్పాటు చేయాలని నిర్ణయించారు. లీసెర్స్ రంగంలో ప్రైవేటు పెట్టుబడులకు పోత్యాహంతో పాటు దీర్ఘకాలిక వడ్డీ లేని రుణాలు ఇవ్వాలని నిర్ణయం తీసుకున్నారు. తమిళనాడు రాష్ట్రంలోని పరమకుడి- రామనాథపురం జాతీయ రహదారికి రూ.1.853 నిధులు కేటాయించారు.

తెలంగాణ రైజింగ్ దిశగా..

03

- సీఎన్తో మిషన్ కర్కయోగి బృందం భేటీ



కాళేశ్వరం.. కూలేశ్వరంగా మారింది

■ నిజామాబాద్ సభలో మంత్రి సీతక్క ఘాటు విమర్శలు

02

ఎందరో కార్యకర్తల త్యాగం వల్లే ఈ స్థాయికి

- కలిసికట్టుగా పాట్ల విజయానికి కృషి
- స్థానిక ఎన్నికల నుంచి విజయం నమోదు చేద్దాం
- బీజేపీ అధ్యక్ష బాధ్యతలు చేపట్టిన రామచంద్రరావు

03



మేడ్చల్ కంపెనీలో పేలుడు

సంగారెడ్డి జిల్లా, పాశమైలారం పారిశ్రామిక వాడలోని ఫార్మా కంపెనీలో సోమవారం భారీ పేలుగు ఘటన తరహాలోనే మేడ్చల్ మల్టాజిగిరి జిల్లాలో మంగళవారం ప్రమాదం చోటుచేసుకుంది. మేడ్చల్ పోలీస్ స్టేషన్ పరిధిలోని ఓ కంపెనీ పేలుడు సంభవించింది. ఆల్బలాయిడ్ కంపెనీలో బాయిలర్ పేలి ఓ వ్యక్తికి తీవ్ర గాయాలయ్యాయి.

04



కేసీఆర్ హయాంలోనే బనకచర్లకు శ్రీకారం

03

- గోదావరి జలాలను సీమకు తరలించే యత్నం
- మంత్రి ఉత్తమ్ కుమార్ రెడ్డి వెల్లడి

నగరంలో జోరువాన

ట్రాఫిక్ చిక్కుల్లో వాహనదారులు

వివరాలు 2వ పేజీలో



కమిషన్ల కోసమే కాళేశ్వరం నిర్మాణం

- మూడేళ్లకే అది కాస్తా కూలేశ్వరంగా మారింది
- నీళ్లు ఫామ్‌హౌస్‌కు.. నిధులు కేసీఆర్‌కు
- నిజామాబాద్ సభలో మంత్రి సీతక్క ఘాటు విమర్శలు

ప్రజానావ, హైదరాబాద్: బీఆర్ఎస్ ప్రభుత్వం కట్టిన మూడేళ్లకే కాళేశ్వరం కూలేశ్వరంగా మారినదని ఇంధర్ని మంత్రి సీతక్క ఎద్దేవా చేశారు. కేవలం కమిషన్ల కోసం కట్టిన ప్రాజెక్ట్ గురించి గొప్పలు చెప్పుకోవడం బీఆర్ఎస్ నేతలకు అలవాటుగా మారినదన్నారు. మంగళవారం నిజామాబాద్, జూపరాబాద్ పార్లమెంట్ ఉమ్మడి జిల్లాల కాంగ్రెస్ పార్టీ విస్తృత స్థాయి సమావేశంలో ఆమె మాట్లాడారు. బీఆర్ఎస్ పార్టీ రాష్ట్రాన్ని నాశనం చేసిందని దుయ్యబట్టారు. 2014 తెలంగాణ నూతన రాష్ట్రం ఏర్పడిన తర్వాత బీఆర్ఎస్ పార్టీ నిధులు, నియామకాలు అని చెప్పి నిధులన్నింటిని కేసీఆర్ కుటుంబసభ్యులు నీళ్లన్నీ ఫాంహౌస్ లోకి తరలించారని ఆరోపించారు. పరి వేస్తే రైతులకు ఉరి వడ్డట్టేనని అన్నారు, కానీ నేడు కాంగ్రెస్ ప్రభుత్వం సన్నబియ్యం పండించిన రైతులకు రూ 500 బోనస్ ఇస్తుందని ప్రకటించారు. దేశంలో ఎక్కడ లేని విధంగా రాష్ట్రంలోని పేద ప్రజలకు ఉచితంగా సన్న బియ్యం అందిస్తుందని, అలాగే 200 యూనిట్ల



వరకు ఉచితంగా ఇళ్లకు కరెంట్ ఇస్తోందని కొనియాడారు. గత బీఆర్ఎస్ ప్రభుత్వ హయాంలో కేవలం పదేళ్లలో కేవలం 60 వేల ఇళ్లు మాత్రమే మంజూరు చేసిందని, అందులో సగానికి పైగా బిల్లులు ఇవ్వలేదని ధ్వజమెత్తారు. కాంగ్రెస్ ప్రభుత్వం మాత్రం నియోజకవర్గానికి 3,500 ఇందిరమ్మ ఇళ్లను మంజూరు చేసిందని, కాంగ్రెస్ ప్రభుత్వం అమలు చేస్తున్న సంక్షేమ పథకాలన్నీ ప్రజల్లోకి వెళ్లే విధంగా ప్రతికార్యకర్త కృషి చేయాలని సూచించారు. ముఖ్యంగా కాంగ్రెస్ పార్టీ నాయకులు, కార్యకర్తలు గ్రూపు రాజకీయాలు పక్కన పెట్టి పార్టీ కోసం పనిచేయాలని తెలిపారు. గ్రూపు రాజకీయాలతో పార్టీ స్థాయి తగ్గిపోతుందని కార్యకర్తలు, నాయకులను హెచ్చరించారు. ఈ నెల 4 వ తేదిన

ఎటెసిసి అధ్యక్షుడు మల్లిఖార్జున ఖర్గే నూతన పిసిసి నియామకం తర్వాత మొదటి సారిగా రాష్ట్రానికి వస్తున్నారని తెలిపారు. అందుకు ప్రతి నియోజకవర్గం నుంచి పెద్ద ఎత్తున నాయకులు, కార్యకర్తలు రావాలని పిలుపు ఇచ్చారు. ఆ రోజు ప్రతి కాంగ్రెస్ నాయకులకు, పార్టీ దిశ నిర్దేశర చేస్తారని తెలిపారు. అందుకే ప్రతి నియోజక వర్గ ఇంధర్నిలు తమ పరిధి గ్రామ, మండల, జిల్లా స్థాయి నాయకులు తరలి రావాలని కోరారు. ఈ కార్యక్రమంలో ఎంపిలు, ఎమ్మెల్యేలు, మాజీ మంత్రులు, కార్పొరేషన్ చైర్మన్లు సురేష్ షెట్టార్, సుదర్శన్ రెడ్డి, జీవన్ రెడ్డి, భూపతిరెడ్డి, ఈరవల్లి అనిల్, మధన్ మోహన్, లక్ష్మీ కాంతాపు, సంజయ్, బెల్లూరి వెంకట్, వీరం బొజ్జ, బండి రవి తదితరులు పాల్గొన్నారు.

కేసీఆర్ హయాంలోనే బనకచర్లకు శ్రీకారం

గోదావరి జలాలను సీమకు తరలించే యత్నం

పవర్ పాయింట్ ప్రజెంటేషన్ ఇచ్చిన ఉత్తమ్



ప్రజానావ, హైదరాబాద్: ఏపీ ప్రభుత్వం నిర్మించిన తలపెట్టిన పోలవరం - బనకచర్ల లింక్ ప్రాజెక్ట్పై ప్రతిపక్షాలు బాధ్యతా రాపాళ్లుగా మాట్లాడుతున్నాయని తెలంగాణ నీటి పారుదల శాఖ మంత్రి ఉత్తమ్ కుమార్ రెడ్డి విమర్శించారు. బనకచర్ల కేంద్రానికి మన అభ్యంతరాలను తెలిపామని తెలంగాణ మంత్రి ఉత్తమ్ కుమార్ రెడ్డి చెప్పారు. బనకచర్ల ప్రాజెక్టు గోదావరి వాటర్ ట్రిబ్యూనల్ తీర్పునకు వ్యతిరేకమని వాదించామన్నారు. ఏపీ ప్రభుత్వం చేసిన బనకచర్ల ప్రాజెక్టు ప్రతిపాదనను కేంద్రం వెనక్కి పంపిన నేపథ్యంలో మంత్రి ఉత్తమ్ ప్రజాభివృద్ధిలో పవర్ పాయింట్ ప్రజెంటేషన్ ఇచ్చారు.

‘పోలవరం, ధవళేశ్వరానికి కలిపి ఏపీ 484 టీఎంసీలకు మించి వాడుకోరారు. పోలవరం నుంచి నీటి ఎత్తిపోతల కోసం 2 టన్నెల్ నిర్మాణాలు ప్రతిపాదించారు. రోజుకు 20వేల క్యూసెక్కులు తరలించేలా 2 టన్నెల్స్ ప్రతిపాదన పెట్టారు. కేసీఆర్ సీఎంగా ఉన్నప్పుడే బనకచర్ల ప్రాజెక్టుకు అంకురార్పణ జరిగింది. కృష్ణా గోదావరి జలాల్లో గత పదేళ్లలో రాష్ట్రానికి అన్యాయం జరిగింది. గోదావరి జలాలను సీమకు తరలిస్తుంటే కేసీఆర్ నోరెత్తలేదని మంత్రి ఉత్తమ్ అన్నారు. మంగళవారం ప్రజాభివృద్ధిలో బనకచర్లపై మంత్రి ఉత్తమ్ కుమార్ రెడ్డి పవర్ పాయింట్ ప్రజెంటేషన్ ఇచ్చారు. ఈ పవర్ పాయింట్ ప్రజెంటేషన్కు ముఖ్యమంత్రి రేవంత్ రెడ్డి, పలువురు మంత్రులు, ఎమ్మెల్యేలు, ఎమ్మెల్సీలు, వివిధ కార్పొరేషన్ల చైర్మన్లుతోపాటు ఉన్నతాధికారులు హాజరయ్యారు. అనంతరం మంత్రి ఉత్తమ్ కుమార్ రెడ్డి మాట్లాడుతూ.. కృష్ణా నదిలో ఏపీకి ఎక్కువ నీళ్లు ఇచ్చేందుకు గత ప్రభుత్వం ఒప్పుకొని తెలంగాణ రాష్ట్రానికి బీఆర్ఎస్ తీరని ద్రోహం చేసిందని మండిపడ్డారు. గోదావరి జలాలను రాయలసీమకు తరలించేందుకు బీఆర్ఎస్ ప్రభుత్వ హయాంలో ప్రయత్నాలు మొదలయ్యాయని ఆయన గుర్తు చేశారు. అంతేకాకుండా తమ ప్రభుత్వంపై దుష్ప్రాచారం చేస్తున్నారంటూ బీఆర్ఎస్ పార్టీ నేతలపై మంత్రి ఉత్తమ్ కుమార్ రెడ్డి మండిపడ్డారు. అయితే బనకచర్ల ప్రాజెక్ట్ నిర్మాణాన్ని అడ్డుకనేందుకు తాము చేసిన ప్రయత్నం ఫలించిందన్నారు. తమ వాదనతో కేంద్రం ఏకీభవించిందని స్పష్టం చేశారు. ఏపీ ప్రభుత్వం పంపిన బనకచర్ల లింక్ ప్రాజెక్ట్ ప్రతిపాదనను కేంద్రం వెనక్కి పంపిందన్నారు.

తెలంగాణ రైజింగ్ - 2047 లక్ష్యం దిశగా..

సీఎన్తో మిషన్ కర్మయోగి బృందం భేటీ

లక్ష్యసాధనకు ముందుకు సాగాలని సూచన

ప్రజానావ, హైదరాబాద్: రాష్ట్ర ప్రభుత్వం చేపట్టిన ‘తెలంగాణ రైజింగ్ - 2047’ లక్ష్యం దిశగా ప్రభుత్వ యంత్రాంగాన్ని సహాయకత్తం చేసేందుకు విభాగాల వారిగా కార్యాచరణ ప్రణాళికను సిద్ధం చేయాలని రాష్ట్ర ప్రభుత్వ ప్రధాన కార్యదర్శి కె. రామకృష్ణారావు అధికారులను ఆదేశించారు. మంగళవారం డా. బి.ఆర్.అంజేద్గార్ రాష్ట్ర సచివాలయంలో కేంద్ర ప్రభుత్వ సంస్థ ‘మిషన్ కర్మయోగి’ అధికారుల బృందం ప్రభుత్వ ప్రధాన కార్యదర్శి నేతృత్వంలో రాష్ట్ర ప్రభుత్వ సీనియర్ ఐఎఎస్, ఐఏఎస్, ఐఎఫ్ ఎస్ అధికారులతో సమావేశం అయ్యింది. సమావేశంలో దేశ వ్యాప్తంగా అన్ని రాష్ట్రాలు, కేంద్ర పాలిత ప్రాంతాలలో ప్రభుత్వ ఉద్యోగులు, అధికారులు, సిబ్బందికి వారీతో నైపుణ్యాభివృద్ధి పెంచేందుకు మిషన్ కర్మయోగి చేపట్టిన శిక్షణా కార్యక్రమాలను, కెహెసీటీ బీల్డింగ్ కమిషన్ ఆధ్వర్యంలో నిర్వహించే ద్వారా దాక్టర్ అల్లా మిట్టల్ వివరించారు. ఈ సందర్భంగా సి.ఎన్ మాట్లాడుతూ మిషన్ కర్మయోగి సహకారంతో మన రాష్ట్రంలో కూడా రాష్ట్ర ప్రభుత్వ ఉద్యోగులు, అధికారులు, సిబ్బందికి పలు శిక్షణా కార్యక్రమాలు చేపట్టేందుకు ఆయా శాఖల వారిగా తగు కార్యాచరణ రూపొందించాలని అధికారులను ఆదేశించారు. అధికారులు, సిబ్బందికి ఈ కార్యక్రమం చాలా ప్రయోజనకరంగా ఉంటుందని తద్వారా రాష్ట్ర ప్రభుత్వం చేపట్టిన పథకాలు సమర్థవంతంగా అమలైయ్యేందుకు ఈ శిక్షణా కార్యక్రమాలు ఉపయోగపడుతాయని అన్నారు. ఇదివరకే తెలంగాణ



రాష్ట్రంలో డా.మర్రి చెన్నారెడ్డి మానవ వనరుల అభివృద్ధి సంస్థ, తెలంగాణ పోలీస్ అకాడమీ, ఫార్మెట్ అకాడమీ, ఎక్సెల్ అకాడమీ తదితర సంస్థలు సమర్థవంతంగా పలు శిక్షణా కార్యక్రమాలు చేపట్టి ప్రభుత్వ సిబ్బందికి అధికారులకు మార్గనిర్దేశనర చేస్తున్నాయని సి.ఎన్ తెలిపారు. ఈ సమావేశంలో సమాచార పౌర సంబంధాల శాఖ ఆధ్వర్యంలో మీడియా అకాడమీ తరపున ఫ్రీంట్, ఎలక్ట్రానిక్ మీడియా జర్నలిస్టులకు ప్రత్యేక శిక్షణా కార్యక్రమాలు చేపట్టామని ప్రత్యేక కమిషనర్ సిహెచ్ ఫ్రీయాంక వివరించారు. అదే విధంగా సమాచార శాఖ అధికారులకు, సిబ్బందికి కూడా వృత్తి నైపుణ్యం పెంచే శిక్షణా కార్యక్రమాలు చేపడుతామని ఆమె తెలిపారు. శు

సంవర్తక శాఖ ప్రత్యేక ప్రధాన కార్యదర్శి సబ్బాసాని ఘోష్, హోంశాఖ ప్రత్యేక ప్రధాన కార్యదర్శి రవి గుప్తా, పంచాయతీ రాజ్, గ్రామీణాభివృద్ధి శాఖ ముఖ్య కార్యదర్శి ఎన్. తీర్థర్, రెవెన్యూ ముఖ్య కార్యదర్శి మహేష్ దత్ అక్కా, జిఎడి కార్యదర్శి రఘునందన్ రావు, రెవెన్యూ కార్యదర్శి డి.ఎస్. లోకేశ్ కుమార్, పిసిసిఎఫ్ సువర్ణ మహిళా సంక్షేమ కార్యదర్శి అనితా రామచంద్రన్, హెచ్ఎండిఎ మెట్రోపాలిటన్ కమిషనర్ సర్పరాజ్ అహ్మద్, సర్పి సిఇజె దివ్య, హౌసింగ్ ప్రత్యేక కార్యదర్శి వి.పి. గౌతమ్, సమాచార పౌర సంబంధాల శాఖ ప్రత్యేక కమిషనర్ సిహెచ్ ఫ్రీయాంక తదితరులు ఈ సమావేశంలో పాల్గొన్నారు.

బుధవారం
2 జూలై 2025

హైదరాబాద్

3



ఎందరో కార్యకర్తల త్యాగం వల్లే ఈ స్థాయికి

కలిసికట్టుగా పార్టీ విజయానికి కృషి

బీజేపీలో పాత, కొత్త భేదం లేదు

యువత, మహిళలు పార్టీలోకి రావాలి

కాంగ్రెస్ ఫీక్ యూనివర్సిటీని ఎదుర్కొంటాం

బీజేపీ అధ్యక్ష బాధ్యతలు చేపట్టిన రామచంద్రరావు

ప్రజానావ, హైదరాబాద్: ఎంతో మంది కార్యకర్తల త్యాగాల ఫలితంతోనే బీజేపీ ఈ స్థాయికి చేరుకుందని బీజేపీ నూతన రాష్ట్ర అధ్యక్షుడు రామచందర్ రావు అన్నారు. తనకు రాష్ట్ర అధ్యక్ష పదవి ఇవ్వడం గర్వంగా భావిస్తున్నాను.. ప్రతి కార్యకర్త గర్వించాలి.. ఎందరం కలిసికట్టుగా పని చేద్దాం అని పిలుపునిచ్చారు. తాను పేరుకే అధ్యక్షుడినీ.. నేనెప్పటికీ కార్యకర్తనీ.. మీ సేవకుడినే పేర్కొన్నారు. పార్టీ అధ్యక్షుడిగా ఎన్నికయ్యాక మంగళవారం ఆయన బాధ్యతలు చేపట్టారు. కిషన్ రెడ్డి బాధ్యతలు అప్పగించారు. ఈ సందర్భంగా రామ్ మాట్లాడుతూ.. కార్యకర్తలే ఈ పార్టీకి నిజమైన సారథులు.. ఉమ్మడి అధ్యక్షుడితో లో జనసంఘం అభ్యర్థి పోటీ చేస్తే వెయ్యి ఓట్లు మాత్రమే వచ్చాయి.. కమ్యూనిస్టు పార్టీ గెలిచింది.. ఆనాడు జనసంఘం పార్టీ కార్యాలయంలో కార్యకర్తలు టపాసులు కాల్యారు.. ఇదేదని కమ్యూనిస్టులు అడిగితే గత ఎన్నికల కంటే ఎక్కువ ఓట్లు వచ్చాయని సంబురాలు చేసుకుంటున్నామని చెప్పారు.. ఇవాళ అదే ఉత్సాహంతో తెలంగాణలో 8 ఎమ్మెల్యే, 8 ఎంపీ, 3 ఎమ్మెల్సీ నీట్లను కైవసం చేసుకున్నామని రామచందర్ రావు తెలిపారు. అయితే, పార్టీ కోసం సైకిల్ పై రాష్ట్రమంతటా తిరుగుతూ ఎంతో కష్టపడ్డామని టీబీజేపీ చీఫ్ రామచందర్ రావు పేర్కొన్నారు. బీజేపీ ఈ స్థాయికి వచ్చిందంటే.. ఎంతో మంది కార్యకర్తలు, నాయకులు త్యాగాలున్నాయి.. మీ చెమట కష్టంతోనే బీజేపీ ఎదిగింది.. అందరి ఆశీస్సులతో నేను రాష్ట్ర అధ్యక్షుడిగా ఎన్నికవడం గర్వంగా ఉంది.. ప్రపంచంలోనే అతి పెద్ద పార్టీకి రాష్ట్ర అధ్యక్షుడిగా ఎంపిక కావడం చాలా సంతోషంగా ఉందన్నారు. సక్రమైతూ తూటలకు బలైన బీజేపీ నాయకుల బలిదానాల వల్లే పార్టీ ఈ స్థాయికి ఎదిగింది.. బీజేపీ మాన క్యాడర్ పార్టీ, సిద్ధాంత బలమున్న పార్టీ.. కలిసికట్టుగా గోల్డోంద కోటపై కాషాయ జెండా ఎగరేద్దామని తెలిపారు. బీజేపీలో కొత్త, పాత అనే పంచాయతీ లేదు.. నది ప్రవహించాలంటే కొత్త నీరు రావాల్సిందే అన్నారు. తెలంగాణ యువత రాజకీయాల్లోకి రావాల్సిందే అని రామచందర్ రావు పిలుపునిచ్చారు. ఇక, యువకులారా.. మహిళలారా.. బీజేపీలోకి రండి అంటూ రామచందర్ రావు పిలుపునిచ్చారు. 33 శాతం రిజర్వేషన్లు అమలుతో మహిళలకు ఎన్నో అవకాశాలు రాబోతున్నాయి.. తెలంగాణ ప్రజలు బీజేపీ వైపు చూస్తున్నారు.. పంచాయతీ నుంచి పార్లమెంట్ వరకు గెలుపే లక్ష్యంగా పని చేస్తాను.. బీఆర్ఎస్, కాంగ్రెస్ పార్టీల వాటాను యూనివర్సిటీలను పెట్టుకుని ఫీక్ న్యూస్ ను ట్రోలింగ్ చేస్తున్నారు.. స్వామి వివేకానంద చెప్పిన మాటలను గుర్తు తెచ్చుకుని పోరాడుదాం.. మీకు దమ్ముంటే.. నేరుగా ఎదురుగా పోరాడదాం.. నేను క్రిమినల్ లాయర్ ను.. ఫీక్ న్యూస్ సూత్రధారులను బోనులో నిలబెట్టేందుకూ వెనుకాడనని తేల్చి చెప్పారు. రామచంద్రరావు సామ్యుడినే.. యుద్ధంలోకి దిగితే యోధుడినే.. కత్తి దూరుదంటే ముందుంటానని చెప్పుకొన్నారు. ఇక, తెలంగాణ ప్రజల తరపున అలుపెరుగని పోరాటం చేస్తానని తెలంగాణ కమలం పార్టీ అధినేత తెలిపారు. రాష్ట్ర అధ్యక్షుడిగా ఏకగ్రీవంగా ఎన్నికైన అనంతరం నిర్వహించిన సభలో ఆయన మాట్లాడారు. ప్రధాని మోడీ, అమిత షా, జేపీ నడ్డా, బీఎల్ సంతోష్ తదితరులు నాయకత్వంలో వారి సహకారంతో ముందుకెళ్తామన్నారు. 14 కోట్ల సభ్యత్వంతో ప్రపంచంలోనే అతిపెద్ద పార్టీగా భాజపా ఉంది. అలాంటి రాజకీయ పార్టీ రాష్ట్ర శాఖకు అధ్యక్షుడినయ్యా. తెలంగాణ అధ్యక్షుడిగా నన్ను ప్రకటించడం గర్వంగా భావిస్తున్నా. కార్యకర్తగానే పనిచేస్తా. పార్టీలో నాయకులంతా సమష్టిగా పనిచేస్తారు. కొత్తపాత తేడా లేదు.. ఎవరైనా భాజపాలో చేరినప్పటి నుంచే పార్టీ వ్యక్తులు. కొత్తనీరు రావాలి. యువత, మహిళలు భాజపాలో చేరాలి. పార్టీని బలపరచాలి. స్థానిక ఎన్నికల్లో విజయం సాధించాలి. కాంగ్రెస్ పార్టీ ఫీక్ న్యూస్ యూనివర్సిటీ నడుపుతోంది. భాజపా నేతలను ట్రోల్ చేస్తున్నారు. రామచందర్ రావు సామ్యుడు కాదు. 14 సార్లు జైలుకు వెళ్లి వచ్చా. దివ్యార్థల కోసం పోరాడి పోలీసుల దెబ్బలు తిన్నాను. ప్రజాస్వామిక పద్ధతిలో ప్రభుత్వంపై పోరాటం చేస్తాను. తెలంగాణ ప్రజల కోసం పోరాడతాను. ప్రజలు, కార్యకర్తలు, నేతలు కలిసి రావాలి అని రామచందర్ రావు అన్నారు. కార్యక్రమంలో కిషన్ రెడ్డి, లక్ష్మణ్, ఈటెల, డికి ఆరుణ, తదితరులు పాల్గొన్నారు.

ప్రజలు కేసీఆర్ పాలన కోరుకుంటున్నారు

బీజేపీ కొత్త అధ్యక్షుడికి మాజీ స్పీకర్ మధుసూదనచారి చురక

ప్రజానావ, హైదరాబాద్: బీఆర్ఎస్ పార్టీని ప్రజలు మర్చిపోయారనే బీజేపీ నూతన రాష్ట్ర అధ్యక్షుడు రామచందర్ రావు మాటలను తీవ్రంగా ఖండిస్తున్నామని శాసన మండలిలో ప్రతిపక్ష నాయకుడు మధుసూదనచారి తెలిపారు. ఆయనకు రాజకీయాల పట్ల అవగాహన లేదని అర్థం అవుతుంది.. అతడి మాటలతో ప్రజల్లో కొత్త ఉత్సాహం నింపాలి అన్నారు. బీజేపీ బీసీని అధ్యక్షుడు చేస్తారని అన్నారు.. జాక్ పాల్ లాగా రాష్ట్ర అధ్యక్షుడు అయ్యాడు రామచందర్ రావు.. ఇక, ఆయన అడుగు పెట్టానే రాజా సింగ్ కమలం పార్టీకి రాజీనామా చేశారని ఎద్దేవా చేశారు. బీఆర్ఎస్ ని తక్కువ చేసి మాట్లాడినంత మాత్రన మా పార్టీని తక్కువ చేసినట్లు కాదు.. దేశంలో గతం కంటే బీజేపీ స్థానాలు తక్కువ వచ్చాయి.. కానీ, తెలంగాణ నీట్లు పెరుగుాయని మాజీ స్పీకర్ మధుసూదన చారి వెల్లడించారు. ఇక, తెలంగాణ రాష్ట్ర ప్రజలకు ఏం చేస్తున్నారని బీజేపీని నమ్ముతారు అని ఎమ్మెల్యే సిరికొండ మధుసూదనచారి చెప్పుకొచ్చారు. రాష్ట్రంలో బీజేపీ అధికారంలోకి రావడం అనేది అర్థం పర్థం లేని మాటలు.. ఇక, ప్రధాని మోడీ, హోంమంత్రి అమిత షా మాటల్లో తెలంగాణలో దోపిడి కొనసాగితుందని తెలుస్తుంది.. మా పార్టీని బాద్దాం చేయడానికి ఈ రెండు పార్టీలు ఒకటవులని చూస్తున్నాయి.. తెలంగాణ ప్రజలకు రాజకీయ పార్టీలపై స్పష్టమైన అవగాహన ఉంది.. రెండు పార్టీలు తెలంగాణ ప్రయోజనాలను చక్కదిద్దలేదు.. కేసీఆర్ పాలన పునరావృతం కావాలని ప్రజలు అంటున్నారని..



జూనియర్ కళాశాలలో మెరుగైన బోధన అందించాలి

ప్రజానావ, సిరిసిల్లా: జూనియర్ కళాశాలలో మెరుగైన బోధన అందించాలని కలెక్టర్ సందీప్ కుమార్ రూపొందించిన మంగళవారం కలెక్టర్ సమీక్షా కలెక్టర్లోని మిని సమావేశ మందిరంలో ఇంటర్ విద్యుత్ పై ప్రభుత్వ జూనియర్ కళాశాల ప్రిన్సిపాల్లతో సమీక్ష నిర్వహించారు. జూనియర్ కళాశాలలో విద్యార్థుల ఎనరోల్ మెంట్, ఇంటర్ పరీక్షా ఫలితాల, జూనియర్ కళాశాలలో మైనర్ రిపేర్, విద్యార్థుల సంక్షేమ కార్యక్రమాలు, పోటీ పరీక్షల శిక్షణ, ఫైర్ సేఫ్టీ, ఇతర మౌలిక సదుపాయాలు తదితర అంశాలపై కలెక్టర్ చర్చించి అధికారులకు పలు సూచనలు చేశారు. ఈ సందర్భంగా మాట్లాడుతూ జిల్లాలోని పది ప్రభుత్వ జూనియర్ కళాశాల పరిధిలో మొదటి సంవత్సరం 1777 అడ్మిషన్స్ సాధించడం లక్ష్యం కాగా, 63శాతం 1116 మంది విద్యార్థులు ఎనరోల్ చేసుకోవడం జరిగిందన్నారు. జూనియర్ కళాశాలలో అడ్మిషన్స్ పెంచేందుకు చర్యలు తీసుకోవాలని కలెక్టర్ తెలిపారు. జూనియర్ కళాశాలలో సివిల్ వర్క్, విద్యుత్ సరఫరా, పారిశుధ్య, నీటి సరఫరా వంటి మౌలిక సదుపాయాల కల్పన, మైనర్ రిపేర్ పనులకు ప్రభుత్వం రూ.1కోటి 80 లక్షలు మంజూరు చేసిందని, నిధులను సద్వినియోగం చేసుకుంటూ మరమ్మత్తు పనులు పూర్తి

రాజన్న సిరిసిల్లా జిల్లా కలెక్టర్ సందీప్ కుమార్ రూపొందించిన

చేయాలని కలెక్టర్ ఆదేశించారు.

లర్నమయ్యే రీతిలో బోధించాలి

జూనియర్ కళాశాలలో అందించే విద్య నాణ్యత పెరగాలన్నారు. లెక్చరర్ సకాలంలో కళాశాలకు హాజరు కావాలని, విద్యార్థులకు అర్థమయ్యే రీతిలో బోధన జరగాలని సూచించారు. 2024-25 విద్యా సంవత్సరంలో సప్లిమెంటరీ పరీక్షలు ముగిసిన తర్వాత వేములవాడ, ఎల్లారెడ్డి పేట, ఇల్లంతకుంట కళాశాలలో ఫలితాలు తక్కువగా వచ్చాయని తెలిపారు. సిరిసిల్లా జిల్లాలో ఇంటర్ విద్య చాలా వెనకబడిందని, మౌలిక వసతుల కల్పన పనులు, పరీక్ష ఫలితాల చాలా ఇంప్రూవ్ కావాలని అన్నారు. జూనియర్ కళాశాలలో విద్యార్థుల సంక్షేమం కోసం అవసరమైన చర్యలు కట్టుదిట్టంగా తీసుకోవాలని కలెక్టర్ తెలిపారు. ప్రతి జూనియర్ కళాశాలలో రెగ్యులర్ గా స్టూడెంట్ కౌన్సిలర్ల ద్వారా విద్యార్థులకు అవసరమైన

శిక్షణ అందించాలన్నారు. జూనియర్ కళాశాలలో యాంటీ డ్రగ్స్ కమిటీ ఏర్పాటు చేసి పోలీసుల సహకారంతో విద్యార్థులకు డ్రగ్స్ వల్ల కలిగే అనర్థాల పై అవగాహన కల్పించాలని అన్నారు. విద్యార్థులకు కెరియర్ కౌన్సలింగ్ అందించాలని సూచించారు. జూనియర్ కళాశాలలో క్రీడలు ఆడేందుకు అవసరమైన చర్యలు తీసుకోవాలని ఆదేశించారు.

ప్రత్యేక శిక్షణతో మంచి ఫలితాలు

మన జిల్లాలోని జూనియర్ కళాశాల విద్యార్థులకు మెడిసిన్, ఇంజనీరింగ్ ప్రవేశ పరీక్షల కోసం అందించిన ప్రత్యేక శిక్షణ కారణంగా మంచి ఫలితాలు సాధించారని, ఇదే స్ఫూర్తి కొనసాగించాలన్నారు. జూనియర్ కళాశాలలో విద్యార్థులందరికీ పాఠ్య పుస్తకాలు, ఇతర పోటీ పరీక్షల పుస్తకాలు, టెన్సిస్ కోర్ట్ బేబల్ టెన్నిస్ క్యారం బోర్డులు చెస్ బోర్డులు ఏర్పాటు చేసి అందించాలని సూచించారు. విద్యార్థులకు ఉపయోగపడే విధంగా ఆ రూట్లో కాలేజీ సమయాలకు అనుగుణంగా బస్సులు నడిచేలా ప్రతిపాదనలు అందించాలని అన్నారు. ఈ సమావేశంలో జిల్లా ఇంటర్మీడియట్ నోడల్ అధికారి శ్రీనివాస్, జూనియర్ కళాశాల ప్రిన్సిపాళ్లు, తదితరులు పాల్గొన్నారు.

సైబర్ ఫిర్యాదులపై తక్షణమే స్పందించండి

రాజన్న సిరిసిల్లా జిల్లా ఎస్పీ మహేష్ బీ గిత్



ప్రజానావ, సిరిసిల్లా: సైబర్ నేరాలపై వచ్చే ఫిర్యాదులపై తక్షణమే స్పందించి కేసులు నమోదు చేయాలని, బ్యాంకులో ఫ్రీజ్ అయిన నగదు బాధితులకు అందేలా కృషి చేయడంతో పాటు సైబర్ నేరాలపై ప్రజల్లో అవగాహన కల్పించాలని జిల్లా పోలీస్ కార్యాలయంలో మంగళవారం సైబర్ వారియర్స్తో ఏర్పాటు చేసిన సమావేశంలో ఎస్పీ మహేష్ బీ గిత్ సూచించారు. ఈ

సందర్భంగా మాట్లాడుతూ సైబర్ నేరాలకు గురైన బాధితులకు మెరుగైన సేవలు అందించేందుకు ప్రతి పోలీస్ స్టేషన్లో నియమించబడ్డ సైబర్ వారియర్స్ సైబర్ నేరాలపై వచ్చే ఫిర్యాదులపై తక్షణమే స్పందించి కేసులు నమోదు చేయాలన్నారు. సైబర్ నేరగాళ్ల ద్వారా మోసపోయిన వ్యక్తులు డబ్బు బ్యాంకులో ఫ్రీజ్ అయి ఉన్నట్లయితే వీలైనంత త్వరగా డబ్బులు తిరిగి వచ్చే విధంగా

కృషి చేయాలన్నారు. అనుకోని రీతిలో సైబర్ నేరానికి గురైతే కంగారు పడకుండా వెంటనే 1930 ఫోన్ నెంబర్ లేదా ఎన్సీఆర్పీ, దగ్గర ఉన్న పోలీస్ స్టేషన్లో సైబర్ వారియర్ ని సంప్రదించాలన్నారు. ప్రతి పోలీస్ స్టేషన్లో సైబర్ వారియర్స్ కి ప్రత్యేకంగా ప్రజలకు అందుబాటులో ఉండేలా ఒక ఫోన్ నెంబర్ అందజేయడం జరిగిందని ఎస్పీ పేర్కొన్నారు. పోలీస్ స్టేషన్లో ఉన్న సైబర్ వారియర్స్ కి అనుమానిత లింక్స్ విశ్లేషించడం, అలాగే సోఫల్ మీడియా, ఆన్లైన్ ఆర్థిక మోసాలపై దర్యాప్తు చేయడం వంటి వాటిపై వారికి శిక్షణ ఇవ్వడం జరిగిందన్నారు.

విద్యావంతుల్లో లభికం

సైబర్ నేరగాళ్ల వలలో విద్యావంతుల్లో అధికంగా మోసపోతుండడం బాధాకరమని, మల్టీలెవల్ మార్కెటింగ్, ఇన్వెస్ట్మెంట్ ప్రాడ్, ఇతర ఆన్లైన్ మోసాలు ఎక్కువగా జరుగుతున్నట్లు తెలిపారు. పోలీస్ అధికారులు నేరుగా వాట్సాప్ వీడియోకాల్స్ చేయరని, డిజిటల్ అరెస్టులని కాల్స్ వస్తే సంబంధిత పోలీస్ స్టేషన్లో వెంటనే సమాచారం ఇవ్వాలని సూచించారు. ప్రజల బలహీనతలో సైబర్ నేరగాళ్ల బలంగా మారిందని, సైబర్ నేరగాళ్ల వలలో పడకుండా ఉండేందుకు అప్రవృత్తత ప్రధాన అయుధం అన్నారు. ఈ సమావేశంలో జిల్లా సైబర్ సెల్ ఆర్ఎస్ఎస్ జునైద్, సైబర్ సెల్ సిబ్బంది, అన్ని పోలీస్ స్టేషన్ల సైబర్ వారియర్స్ పాల్గొన్నారు.

ప్రతి విద్యార్థిపై ప్రత్యేక శ్రద్ధ పెట్టాలి

- కలెక్టర్ సందీప్ కుమార్ రూపొందించిన
- చింతల్ రాణా ప్రాథమికోన్నత పాఠశాల, అంగన్వాడీ కేంద్రం తనిఖీ

ప్రజానావ, వేములవాడ: విద్యాలయాల్లోని ప్రతి విద్యార్థిపై ప్రత్యేక శ్రద్ధ పెట్టి బోధించాలని కలెక్టర్ సందీప్ కుమార్ రూపొందించిన మండలం చింతల్ రాణా ఆర్అండ్ఆర్ కాలనీలోని ప్రాథమికోన్నత పాఠశాలలో కలెక్టర్ మంగళవారం ఆకస్మికంగా తనిఖీ చేశారు. ముందుగా తరగతి గదులను, అలాగే ఉపాధ్యాయులు విద్యార్థులకు పాఠాలు బోధిస్తున్న తీరును పరిశీలించారు. పాఠశాల భవనం అంతస్తు పైన కిచెన్ షెడ్ నిర్మించాలని, వెంటనే పనులు ప్రారంభించి, సాధ్యమైనంత త్వరగా అందుబాటులోకి తీసుకురావాలని అధికారులను ఆదేశించారు. విద్యార్థులతో నిత్యం చదవడం, రాయడంపై ప్రత్యేక దృష్టి

సారించి, నిత్యం అభ్యసన చేయించాలని కలెక్టర్ సూచించారు. డెస్క్ లు తక్కువగా ఉండడంతో, మరో పాఠశాల నుంచి తెప్పించాలని పేర్కొన్నారు. విద్యార్థులకు అన్ని మౌలిక సదుపాయాలు కల్పించాలని ఆదేశించారు.

అంగన్వాడీ కేంద్రం అకస్మిక తనిఖీ

చింతల్ రాణా ఆర్అండ్ఆర్ కాలనీలోని అంగన్వాడీ కేంద్రంలో కలెక్టర్ ఆకస్మికంగా తనిఖీ చేశారు. ఎంత మంది చిన్నారులు ఉన్నారు? ఈరోజు ఎంత మంది వచ్చారు అనే వివరాలను అరా తీశారు. అర్జున పిల్లలందరికీ బాలామృతం, కోడిగుడ్డు అందరికీ అందించాలని నిర్వాహకులకు సూచించారు. చిన్నారుల ఎత్తు, బరువును కొలిచి పరిశీలించారు. చిన్నారుల వివరాలు ఎప్పటికప్పుడు ఆన్ లైన్, రిజిస్టర్ లో నమోదు చేయాలని ఆదేశించారు. ఈ కార్యక్రమంలో ఉపాధ్యాయులు, సిబ్బంది తదితరులు పాల్గొన్నారు.



డాక్టర్, స్టాఫ్ నర్సుకు సన్మానం

ప్రజానావ, భైరతాబాద్: జాతీయ వైద్యుల దినోత్సవం సందర్భంగా జూబ్లీహిల్స్ డివిజన్ ఫిలింనగర్లోని బస్టి దవాఖానాలో ప్రజలకు సేవలందిస్తున్న డా.సుజేత యాస్మిన్, స్టాఫ్ నర్సు ప్రభావతిని మంగళవారం జూబ్లీహిల్స్ డివిజన్ కాంగ్రెస్ అధ్యక్షుడు కాటూరి రమేష్ సన్మానించారు. ఈ సందర్భంగా ఆయన మాట్లాడుతూ పవిత్ర వైద్య పుత్తి కేవలం ఉద్యోగం కాదని, ప్రజల ప్రాణాలను కాపాడే ఉదాత్త భావోద్వేగమన్నారు. అవిశ్రాంత కృషి, త్యాగం, అంకితభావంతో ఆరోగ్య సంరక్షణ అందించే వైద్యుల సేవలు అమూల్యం అని కొనియాడారు. ఈ కార్యక్రమంలో సీనియర్ నాయకులు ఆకుల రాజు, అబ్దుల్ గని, బోయ సాయిలు, కమతల బాలస్వామి, కావలి కృష్ణ తదితరులు పాల్గొన్నారు.



ప్లీజ్.. మా స్కూలుకు బస్సు వేయండి

ప్రజానావ, వేములవాడ: ప్లీజ్.. డీఎం సార్.. మా స్కూలుకు బస్సు వేయండి.. అంటూ కేంద్రీయ విద్యాలయ సిరిసిల్లా పాఠశాల విద్యార్థులు వేములవాడ డీఎం ఆఫీస్ ముందు ధర్నా నిర్వహించారు. అనంతరం డీఎం శ్రీనివాస్ ను కలిసి వినతి పత్రం సమర్పించారు. సిరిసిల్లా జిల్లా కేంద్రంలో తంగళ్లపల్లి మండలం పద్మనగర్ గ్రామపంచాయతీ పరిధిలో కేంద్రీయ విద్యాలయ సంస్థ అధ్యక్షుర్యంలో కేంద్రీయ విద్యాలయ పాఠశాల సిరిసిల్లా జిల్లాలో నెలకొల్పారు. ఈ పాఠశాలకు వేములవాడ ప్రాంతం నుండి నిత్యం దాదాపుగా 120 మందికి పైగా పిల్లలు వెళ్తుంటారు. పైనలున్నట్లు ఆలోచించి వెళ్తుండగా, సుమారు 60 మంది పేద పిల్లలు ఆర్టీసీ బస్సులోనే వెళ్తున్నారు. ఉదయం 7:00 కల్లా వేములవాడ తిహప్పరం ఆర్టీసీ బస్టాండ్ నుంచి ప్రయాణం చేసే స్కూల్ కి వెళ్లడం అక్కడ రోడ్డును క్రాస్ చేయడం చాలా ఇబ్బందిగా తయారైందని, అది హైదరాబాద్ సిద్దిపేట రహదారి కావడం చేత రోడ్డు ఎప్పుడు కూడా రద్దీగా ఉంటుందని విద్యార్థులు వాపోతున్నారు. ప్రమాదాలు జరిగే అవకాశం ఉన్నందున ప్రత్యేకించి వేములవాడ నుండి మా పాఠశాలకు బస్సును ఏర్పాటు చేయండి అంటూ నిరసనగా దిగారు. బస్సు ఏర్పాటు చేయండి అంటూ ఇప్పటికే పలుమార్లు విద్యార్థుల తల్లిదండ్రులు డీఎంను కోరుతున్నారు. ఎమ్మెల్యే ఆది శ్రీనివాస్ ను రెండుసార్లు కలిసి విజ్ఞప్తి చేసినా, ఫలితం శూన్యం అని విద్యార్థులు వాపోతున్నారు. ఈ కార్యక్రమంలో కేంద్రీయ పాఠశాల విద్యార్థులు అఖిలేశ్వర్, అస్మిక, సుధీష్, నాభవజ్ఞ, భవిత, సిద్ధార్థ, విగ్నేష్, మన్విత, శ్రీహాస్, సాయిల్, సాన్వి త్ తదితరులతోపాటు 50 మంది విద్యార్థులు వారి తల్లిదండ్రులు పాల్గొన్నారు.



ఉదయం సందర్శన.. మధ్యాహ్నం సౌకర్యాల కల్పన

ప్రజానావ, వేములవాడ: రాజన్న సిరిసిల్లా జిల్లా వేములవాడ మండలం చింతల్ రాణా ఆర్అండ్ఆర్ కాలనీలోని ప్రాథమికోన్నత పాఠశాలలో కలెక్టర్ సందీప్ కుమార్ రూపొందించిన మంగళవారం ఆకస్మికంగా తనిఖీ చేసి, విద్యార్థులకు మరిన్ని డెస్క్ లు అందుబాటులో ఉంచాలని ఆదేశాలు తక్షణమే అమల్లోకి వచ్చాయి. డెస్క్ లు వేరే పాఠశాల నుంచి తెప్పించాలని విద్యాలయం సందర్శించిన సందర్భంగా సూచించగా, విద్యా శాఖ అధికారులు తరలివచ్చారు. విద్యార్థుల సంఖ్యకు అనుగుణంగా కలెక్టర్ సందీప్ కుమార్ రూపొందించిన విద్యార్థులకు సౌకర్యాల కల్పన చేశారు.

మృతురాలి కుటుంబ సభ్యులకు పరామర్శ



ప్రజానావ, దేవరకర్త : మహబూబ్ నగర్ జిల్లా దేవరకర్త నియోజకవర్గ పరిధిలోని కొంట్ల మండలం రేకులపల్లిలో మంగళవారం మృతురాలి కుటుంబ సభ్యులను టిపిసిసి ఆర్గనైజింగ్ కార్యదర్శి కొత్త అరవింద్ కుమార్ రెడ్డి పరామర్శించారు. గ్రామంలో బలిజ శరణమ్మ మృతి చెందారు. దీంతో ఈ విషయం తెలుసుకున్న అరవింద్ కుమార్ రెడ్డి మృతురాలి ఇంటికి వెళ్లి వారి కుటుంబ సభ్యులను పరామర్శించారు. ఈ కార్యక్రమంలో కాంగ్రెస్ పార్టీ నాయకులు, కార్యకర్తలు తదితరులు పాల్గొన్నారు.



నత్తనడకన నిర్మాణం పనులు

ప్రజానావ, నారాయణపేట: నారాయణపేట జిల్లాలోని ధన్వాడ మండల పరిధిలోని మంది పల్లి గ్రామంలో మంజూరైన గ్రామపంచాయతీ భవన నిర్మాణం పనులు నత్తనడకన కొనసాగుతున్నాయి. ఈ భవనం నిర్మాణ పనులకు రూ, 20 లక్షలు మంజూరు చేయడం జరిగింది. సంవత్సరాలు గడుస్తున్న సంబంధిత శాఖ అధికారులు మంది పల్లి గ్రామ ప్రజలు అధికారుల పనితీరుపై విమర్శిస్తున్నారు. జిల్లాస్థాయి అధికారులు స్పందించి నత్తనడకన కొనసాగుతున్న త్వరలోనే పూర్తిచేయాలని మంది పల్లి గ్రామ ప్రజలు జిల్లా కలెక్టర్ ను కోరుతున్నారు.

పుంజుకుంటున్న సీపీఐ

జడ్పీటీసీ బరిలో సీపీఐ

ప్రజానావ, గన్నేరువరం: గన్నేరువరం మండలంలో భారత కమ్యూనిస్టు పార్టీ రోజు రోజుకు పుంజుకుం టుంది. సీపీఐ మండల కార్యదర్శి చొక్కల శ్రీశైలం ఆధ్వర్యంలో మండలంలోని అన్ని గ్రామాల్లో పార్టీ కమిటీలు వేసి పార్టీని బలోపేతం చేస్తూ కార్యకర్తలకు నాయకులకు భరోసా ఇస్తూ తనదైన శైలిలో పార్టీని ముందుకు నడిపిస్తూ స్థానిక సంస్థల ఎన్నికల్లో ఎలాగైనా పట్టు సాధించాలని దృఢ సంకల్పంతో ముందుకు సాగుతూ వచ్చే ఎన్నికల్లో జడ్పీటీసీ బరిలో సిపిఐ పార్టీ ఉంటుందని కార్యకర్తలు పార్టీ నాయకులు ఆనందం వ్యక్తం చేస్తున్నారు.

పుస్తకాల రూమ్ సీజ్

ఎంతాబీ బాలు నాయక్

ప్రజానావ, మిర్యాలగూడ : పట్టణంలోని ఎస్ఆర్ డిజి ప్రైవేటు పాఠశాలలో ప్రభుత్వ నిబంధనలకు విరుద్ధంగా విద్యార్థులకు పుస్తకాలు, నోట్ బుక్స్, టెల్, టై వంటివి అమ్ముతున్నారని సమాచారం అందుకున్న మండల విద్యార్థికారి బాలు నాయక్ మంగళవారం పాఠశాలకు చేరుకొని నిర్ధారణ చేసుకొని పాఠశాలలో ఉన్న పుస్తకాల రూమ్ ను సీజ్ చేశారు. ఈ సందర్భంగా ఆయన మాట్లాడుతూ, ప్రభుత్వ నిబంధనలు అతిక్రమించి ప్రైవేటు పాఠశాలలో పుస్తకాలు, నోట్ బుక్స్, టై, టెల్స్ అమ్మకాలు జరిపితే, ప్రభుత్వ నిబంధనల మేరకు చర్యలు తీసుకుంటామని, ప్రతి ప్రైవేటు పాఠశాలలో ఫీజ్ ల వివరాలు నోటీస్ బోర్డ్ లో పొందుపర్చాలని ఆదేశించారు.



పేట జిల్లా వ్యాప్తంగా 30 పోలీస్ యాక్ట్ అమలు

ముందస్తు అనుమతి లేకుండా ర్యాలీలు, సమావేశాలు, బహిరంగ కార్యక్రమాలు, సభలు నిషేధం-పేట జిల్లా ఎస్పీ శ్రీ యోగేష్ గౌతమ్

ప్రజానావ, నారాయణపేట:శాంతి భద్రతల పరిరక్షణ దృష్ట్యా నారాయణపేట జిల్లా వ్యాప్తంగా ఈ నెల రోజుల పాటు “30 పోలీస్ ఆక్ట్” అమల్లో ఉంటుందని జిల్లా ఎస్పీ యోగేష్ గౌతమ్ ఐపీఎస్ ఒక ప్రకటనలో తెలిపారు. ఈ సందర్భంగా జిల్లా ఎస్పీ గారు మాట్లాడుతూ... 30 పోలీస్ ఆక్ట్ జూలై 31వ తేదీ వరకు అమల్లో ఉన్నందున జిల్లాలో పోలీసు అధికారుల అనుమతులు లేకుండా ఎలాంటి ర్యాలీలు, సమావేశాలు, ఊరేగింపులు, ధర్నాలు, ఫంక్షన్ హాల్లో కార్యక్రమాలు, బహిరంగ సభలు, ప్రజలు గుమ్మిగుడి ఉండే విధంగా కార్యక్రమాలు నిర్వహించడానికి సన్నాహాలు చేయరాదని తెలిపారు.

అనుమతులు లేకుండా పై కార్యక్రమాలు నిర్వహించిన నిర్వాహకులపై చట్టపరమైన చర్యలు తప్పవని తెలిపారు. ప్రజా జీవనానికి ఇబ్బంది కలిగించేందుకు దారి తీసే సమావేశాలు, జన సమూహం చేయడం పూర్తిగా నిషేధమని తెలిపారు. సోషల్ మీడియా నందు అసవసరమైన విషయాలను, మతాల మధ్య చిచ్చు పెట్టే అంశాలను వ్యాప్తి చేసిన వారిపై కేసులను సమోదరు చేయబడతాయని తెలిపారు. చట్టపరంగా జారీ చేసిన ఆదేశాలను ఎవరైనా ఉల్లంఘించినట్లయితే 30 పోలీస్ ఆక్ట్ ప్రకారం శిక్ష అర్హులవుతారని తెలిపారు. నిషేధంలో ఉన్న నిబంధనలు తప్పనిసరిగా అందరూ పాటించాలని ఎలాంటి కార్యక్రమాలు నిర్వహించాలన్న ముందస్తు దరఖాస్తు చేసుకునే అనుమతులు తీసుకోవాలని ఎస్పీ కోరారు.



దక్షతకు మారుపేరు ఏపీ సీఎం చంద్రబాబు

పింఛన్ల పంపిణీ పంపిణీ కార్యక్రమంలో చిత్తూరు ఎంపీ దగ్గుమళ్ళ ఎమ్మెల్యే గురజాల జగన్ మోహన్

ప్రజానావ, తిరుపతి : ముఖ్యమంత్రి నారా చంద్రబాబు నాయుడు దక్షతతోనే ఆంధ్రప్రదేశ్లో కూటమి ప్రభుత్వం సూపరిపాలనకు తొలి అడుగిసిందని చిత్తూరు పార్లమెంటు సభ్యులు దగ్గుమళ్ళ ప్రసాదరావు, చిత్తూరు ఎమ్మెల్యే గురుజాల జగన్మోహన్ కొనియాడారు. సూపర్ సిక్స్ పథకాలను ప్రజలకు చేరువచేసి, ప్రశంస లందుకుంటోందని వారు తెలిపారు. అందుకే మంచి ప్రజల మచ్చిన మంచి ప్రభుత్వమన్నారు. మంగళవారం చిత్తూరులోని సి యం కె రోడ్డు, కె.ఆర్. పల్లిలో నిర్వహించిన ఎన్టీఆర్ భరోసా సామాజిక పింఛన్ల పంపిణీ కార్యక్రమంలో చిత్తూరు ఎంపీ దగ్గుమళ్ళ ప్రసాదరావు, ఎమ్మెల్యే గురజాల జగన్ మోహన్.. పాల్గొన్నారు. వృద్ధులు, ప్రత్యేక ప్రతిభావంతులు, ఒంటరి మహిళలు, కిడ్నీ బాధితులకు పింఛన్లను పంపిణీ చేశారు. ప్రజా శ్రేయస్సే పరమాపధిగా పని చేస్తున్న కూటమి ప్రభుత్వం.., ప్రజలకు అండగా నిలుస్తుందని భరోసానిచ్చారు. అనంతరం ఎంపీ దగ్గుమళ్ళ, ఎమ్మెల్యే గురజాల మాట్లాడుతూ.... రాష్ట్ర



అభివృద్ధి, ప్రజా సంక్షేమమే లక్ష్యంగా కూటమి ప్రభుత్వం పని చేస్తుందని తెలిపారు. కేంద్ర ప్రభుత్వ సహకారంతో ఏ ప్రభుత్వం చేయలేని పనులను రాష్ట్ర ముఖ్యమంత్రి నారా చంద్రబాబు నాయుడు, డిప్యూటీ సీఎం పవన్ కళ్యాణ్, రాష్ట్ర విద్యాశాఖ మంత్రి లోకేష్ బాబు సంయుక్త ఆధ్వర్యంలో కొనసాగడం శుభపరిణామం అన్నారు.

పేదలు లేని సమాజ స్థాపనే మా ప్రభుత్వ లక్ష్యమన్నారు. ఆంధ్రప్రదేశ్ సర్వతో ముఖాభివృద్ధి కోసం సంస్కరణలకు శ్రీకారం చుట్టి..., ఏడాదిలోనే అద్భుతమైన వృద్ధిని వృద్ధిరేటును సాధించడం ఏపీ సీఎం చంద్రబాబు నాయుడు పరిపాలన దక్షత, చిత్తశుద్ధికి నిదర్శనం అని కొనియాడారు.

ఇందిరమ్మ ఇళ్ల నిర్మాణాలకు భూమి పూజలు

మంత్రి వాకిటి శ్రీహరికి

కృతజ్ఞతలు తెలిపిన లబ్ధిదారులు

ప్రజానావ, నారాయణపేట: నారాయణపేట జిల్లాలోని మక్తల్ మున్సిపాలిటీ పరిధిలో పాడి ,పశుసంవర్ధక, డెయిరీ , క్రీడా, యువజన శాఖామంత్రి డాక్టర్ వాకిటి శ్రీహరి ఆదేశం మేరకు.. ఇందిరమ్మ ఇండ్ల నిర్మాణాలు సోమవారం పెద్ద ఎత్తున ప్రారంభమైనట్లు కాంగ్రెస్ పార్టీ టౌన్ అధ్యక్షుడు ఏ రవికుమార్ తెలిపారు. ఇందులో భాగంగా మక్తల్ మున్సిపాలిటీకి 291 ఇందిరమ్మ ఇండ్లు మంజూరు కాగా... సోమవారం వరకు దాదాపుగా అన్ని వార్డులలో ఇందిరమ్మ ఇళ్ల లబ్ధిదారులు ముగ్గుపోసుకుని సంబంధిత అధికారులు ఆయా అవార్డుల నాయకుల సమక్షంలో ఇళ్ల నిర్మాణాలను ప్రారంభించినట్లు తెలిపారు. గత పదేళ్ళుగా తమకు ఎలాంటి ఇంటికి సంబంధించి లబ్ధి చేకూరలేదని. గతంలో కాంగ్రెస్ పార్టీ హయాంలోనే ఇందిరమ్మ ఇండ్లను కేటాయించారని.. తిరిగి తాజాగా



సీఎం రేవంత్ రెడ్డి నేతృత్వంలో పశుసంవర్ధక పాడి క్రీడా యోజన శాఖ మంత్రి డాక్టర్ వాకిటి శ్రీహరి ఆధ్వర్యంలో మక్తల్ నియోజకవర్గ వ్యాప్తంగా పెద్ద ఎత్తున ఇందిరమ్మ ఇండ్ల మంజూరయ్యాయని తెలిపారు. ఇందిరమ్మ ఇండ్లు

కేటాయించినందుకు జీవితాంతం తామ రుణవడి ఉంటామని అన్నారు. కార్యక్రమంలో ఆయా అవార్డుల నేతలు లబ్ధిదారులు మున్సిపల్ , సంబంధిత శాఖల అధికారులు తదితరులు పాల్గొన్నారు.

ఇందిరమ్మ ఇండ్ల నిర్మాణం వేగవంతం చేయండి

కలెక్టర్ బి. సత్య ప్రసాద్

ప్రజానావ, మెట్ పల్లి రూరల్: ఇందిరమ్మ ఇళ్లు మంజూరైన లబ్ధిదారులు త్వరతగితిన నిర్మాణాలు చేపట్టాలి అధికారులు వారిని అన్ని విధాలుగా ప్రోత్సహించాలని జిల్లా కలెక్టర్ బి. సత్య ప్రసాద్ అధికారులకు సూచించారు. ఇల్లు మంజూరైన వారందరూ వెంటనే నిర్మాణాలు పనులు లను ప్రారంభించేలా తగిన తోడ్పాటును అందించాలన్నారు. ఇప్పటికే నిర్మాణాలు ప్రారంభించిన వారు నిర్దేశిత గడువులో పు, నిబంధనలకు అనుగుణంగా నాణ్యతతో నిర్మాణ పనులను పూర్తి చేసుకునేలా క్షేత్రస్థాయిలో పర్యవేక్షణ జరపాలని అధికారులను ఆదేశించారు. మంగళవారం మెట్ పల్లి మండలం జగ్గాసాగర్ గ్రామంలో ఇందిరమ్మ ఇళ్ల పథకం కింద లబ్ధిదారులు చేపట్టిన ఇళ్ల నిర్మాణాలను కలెక్టర్ మంగళవారం క్షేత్రస్థాయిలో సందర్శించి పరిశీలన జరిపారు. గ్రామంలో ఎన్ని కుటుంబాలకు ఇందిరమ్మ ఇళ్లు మంజూరు అయ్యాయని ఆడిగి తెలుసుకున్నారు. లబ్ధిదారులు సత్వరమే ఇళ్ల నిర్మాణాలు పూర్తి చేసుకునేలా ప్రోత్సహించాలని అధికారులకు సూచించారు. వివిధ కారణాల వల్ల ఇళ్ల నిర్మాణాలు ప్రారంభించ లేకపోయిన



లబ్ధిదారులను కలిసి, వారికి ఇళ్ల నిర్మాణం కోసం ప్రభుత్వం అందించే ఆర్థిక తోడ్పాటు గురించి వివరిస్తూ అవగాహన కల్పించాలన్నారు. నిర్దేశిత గడువు లోపు నిర్మాణాలు పూర్తయ్యేలా ప్రత్యేక చొరవ చూపాలని, నిబంధనలకు అనుగుణంగా నిర్మాణాలు జరిగేలా అవసరమైన సలహాలు, సూచనలు అందించాలని అధికారులకు

సూచించారు. ఇళ్ల నిర్మాణాలు చేపట్టిన లబ్ధిదారులను జిల్లా కలెక్టర్ పలుకరించి, ఇంటి నిర్మాణానికి ఏమైనా ఇబ్బందులు ఉన్నాయా అని ఆరా తీశారు. నిర్మాణాలను పనులను వేగంగా పూర్తి చేసుకోవాలని, వివిధ దశలను అనుసరిస్తూ వెంటదివెంట డబ్బులను ఖాతాలో జమ చేయిస్తామని అన్నారు.

వైభవంగా మైసమ్మ దేవత బోనాల పండుగ

ప్రజానావ, నారాయణపేట :నారాయణపేట జిల్లాలోని మరికల్ మండల కేంద్రంలో గ్రామస్థుల ఆధ్వర్యంలో శ్రీశ్రీశ్రీ మైనమ్మ దేవత బోనాల పండుగ వేడుకలను నిర్వహించారు. మరికల్ పట్టణంలో ప్రతి వార్డు ప్రజలు అమ్మవారి కి మట్టి కుండలు, వేపాకులు పాలతో శ్రీశ్రీశ్రీ మైనమ్మ దేవతకు పూజా కార్యక్రమాలు నిర్వహించారు. అనంతరం ప్రజలు మొక్కులను తీర్చుకున్నారు. ప్రతి సంవత్సరం మరికల్ మండల కేంద్రంలో మరికల్ గ్రామ ప్రజల ఆధ్వర్యంలో శ్రీ శ్రీ శ్రీ మైనమ్మ దేవత బోనాలతో పూజా కార్యక్రమాల ను నిర్వహించడం జరుగుతుంది. బోనం కుండ తో మరికల్ గ్రామంలోని మైనమ్మ దేవత వద్దకు భారీ ర్యాలీ పోల్గొని అమ్మవారికి ప్రజలు పూజా కార్యక్రమాలను నిర్వహించడం జరుగుతుంది. ఈ బోనాల పండగ కార్యక్రమంలో పోతురాజు వేదధారణతో యువకులు అందరినీ



అకట్టుకున్నారు ఈ కార్యక్రమంలో అఖిలపక్ష నాయకులు సూర్య మోహన్ రెడ్డి, వీర బసంత్ కుమార్, గొల్ల కృష్ణయ్య, కే కృష్ణయ్య, జోగ రామస్వామి, కాసుగంటి నారాయణ, హరిష్ కుమార్, మరికల్ మాజీ ఎంపీటీసీ సిమ గోపాల్,

మాజీ వైస్ ఎంపీటీ రవికుమార్, పెంట మీది రాఘవేంద్ర, గోవర్ధన్, చెన్నయ్య, సురిటి చంద్రశేఖర్, మంగలి వేణుగోపాల్, ఎల్. రాములు, రామకృష్ణారెడ్డి, రామకృష్ణ, కేడి ఆర్, తదితరులు పాల్గొన్నారు

నేడు భారత్ ఇంగ్లండ్ జట్ల మధ్య రెండో టెస్టు

యన్ దయాల్పై కేసు నమోదు

న్యూఢిల్లీ: క్రికెటర్ యన్ దయాల్ తనను పెళ్లి చేసుకుంటానని నమ్మించి మోసం చేసి, లైంగికంగా వేధించాడని ఓ మహిళ ఆరోపించింది. బాధితురాలు మాట్లాడుతూ, ఆర్పీబీ స్టార్ బోలర్ యన్ దయాల్తో తాను 5 సంవత్సరాలు రిలేషన్లో ఉన్నానని, అయితే ఆ సమయంలో తను శారీరకంగా, మానసికంగా వేధించాడని మహిళ సంచలన ఆరోపణలు చేశారు. గత శనివారం తొలిసారిగా ఆరోపణలు రాగా, యన్ దయాల్కు చాలా మంది మహిళలతో సంబంధాలు ఉన్నాయని ఆరోపణలు రావడం కలకలం రేపుతోంది. దైనిక్ భాస్కర్ ప్రకారం, యూపీలోని ఘజియాబాద్ కు చెందిన ఓ మహిళ చీఫ్ మినిస్టర్ ఆన్లైన్ గ్రీవెన్స్ పోర్టల్ ద్వారా క్రికెటర్ యన్ దయాల్పై ఫిర్యాదు చేశారు. అతడికి పలువురు మహిళలతో సంబంధాలు ఉన్నాయని ఆమె ఆరోపించారు. ఫిర్యాదుపై స్పందించిన ఘజియాబాద్ పోలీసులు ఆమె వాంగ్మూలాన్ని సమోదాన చేసిన తర్వాత ఆర్పీబీ పేసర్ యన్ దయాల్కు నోటీసులు పంపారు. యన్ దయాల్కు ఈ మహిళతో సోషల్ మీడియా ద్వారా పరిచయం కాగా, వారి మధ్య చాటింగ్ ప్రారంభమైందని ఇదే నివేదికలో పేర్కొన్నారు. ప్రయాగ్ రాజ్లో కలిసినట్లు తెలిపింది. ఈ మహిళ యన్ దయాల్ కుటుంబంతో సైతం క్లోజ్గా ఉండేదని, వారి ఇంటికి కూడా వెళ్లినది చెబుతోంది. ఆమె గతంలో ఎడ్ బెక్ కంపెనీలో జాబ్ చేసింది. అయితే యన్ దయాల్ తండ్రి మాత్రం ఆరోపణలు చేసిన మహిళను గుర్తించడానికి నిరాకరించారు. ఫిర్యాదు చేసిన మహిళ మాట్లాడుతూ, తాను ఫిబ్రవరి 2025లో 7% జీతం అటాచ్మెంట్ వివాహం చేసుకుంటే పాల్గొన్నానని తెలిపింది. అప్పుడే యన్ దయాల్ నిశ్చితార్థం గురించి చర్చ జరిగింది. తనతో రిలేషన్ లో ఉన్న సమయంలోనూ అటాచ్మెంట్ పలువురు మహిళలతో రిలేషన్లో ఉన్నాడని ఆమె చెప్పింది. ఏప్రిల్ 17న తనకు మరో మహిళ నుండి ఫోన్ వచ్చిందని, యన్ దయాల్ తనతో రిలేషన్లో ఉన్నట్లు ప్రూఫ్స్ ఉన్నాయని పేర్కొంది. మరో ముగ్గురు మహిళలు కూడా క్రికెటర్పై ఇలాంటి ఆరోపణలు చేయడంతో హాట్ టాపిక్ అవుతోంది. దైనిక్ భాస్కర్ ప్రకారం, ఆ మహిళ మాట్లాడుతూ, “అధికారం, డబ్బు, పరపతి ద్వారా ఈ కేసును నీరు గార్చడానికి ప్రయత్నిస్తున్నారు. నాకు భారత న్యాయ వ్యవస్థపై పూర్తి నమ్మకం ఉంది. అతను నన్ను మోసం చేస్తున్నాడు. అతడి కుటుంబ సభ్యులు నాతో తప్పుగా ప్రవర్తించడంతో నేను చట్టాన్ని ఆశ్రయించాను” అని పేర్కొంది. ఐపీఎల్ పైనల్ సందర్భంగా ఆమె యన్ దయాల్ కుటుంబంతో కలిసి నరేంద్ర మోడీ స్టేడియంలో కనిపించింది. ఆ పైనల్లో గుజరాత్ బ్రెటాన్స్ విజయం సాధించింది. ఆ తర్వాత ఆ జంట జూనియర్ యన్ దయాల్ సోదరి, స్నేహితుడితో కలిసి ఊటీకి వెళ్లి వెస్ట్రన్ వ్యాల్ రిసార్ట్లో స్టే చేశారు. ఆ డ్రీమ్ లో తీసుకున్న ఫోటోలను సైతం ఇద్రూత పాత ఇన్స్టాగ్రామ్లో పోస్ట్ చేశారు. యన్ దయాల్ దేశవాళీ క్రికెట్లో ఉత్తరప్రదేశ్కు, ఇండియన్ ప్రీమియర్ లీగ్లో ప్రస్తుతం రాయల్ ఛాలెంజర్స్ బెంగళూరుకు ప్రాతినిధ్యం వహిస్తున్నాడు. అతడు ఎడమచేతి వాటం గల పేసర్ బోలర్.

రెండో టెస్టులో ఆకాశ్ దీప్ను ఆడించండి

టీమిండియా మాజీ ఆల్రౌండర్ ఇర్ఫాన్ పఠాన్

న్యూఢిల్లీ: ఇంగ్లండ్ వర్షాలను ఓటమితో ప్రాచీనంగా ఉంచిన టీమిండియా.. మరో ఆసక్తికరపోరుకు సిద్ధమైంది. ఐదు టెస్ట్ల అందర్నీ-సెనీర్ ట్రోఫీలో భాగంగా బుధవారం నుంచి బర్మింగ్హామ్లోని ఎడ్వైట్స్ వేదికగా జరిగే రెండో టెస్టులో ఆతిథ్య ఇంగ్లండ్తో టీమిండియా తలపడనుంది. అయితే ఈ మ్యాచ్కు టీమిండియా స్టార్ పేసర్ జస్ప్రిత్ బుమ్రా దూరంగా ఉండనున్నాడు. వర్మిలోడి మేనేజ్మెంట్లో భాగంగా ఈ సీరీస్లో బుమ్రా మూడు మ్యాచ్లలో ఆడుతాడని టీమిండియా మేనేజ్మెంట్ ఇప్పటికే తెలియజేసింది. ఈ క్రమంలోనే తొలి టెస్ట్ ఆడిన బుమ్రా.. రెండో టెస్టుకు దూరంగా ఉంటాడని వార్తలు వస్తున్నాయి. అతని స్థానంలో ఆర్దేద్వి సింగ్ బరిలోకి దిగుతాడనే అభిప్రాయం వ్యక్తమవుతోంది. అయితే బుమ్రా దూరమైతే అతని స్థానంలో ఆర్దేద్వి సింగ్ బరిలో.. మహమ్మద్ షమీ తరహా బోలర్ అయిన ఆకాశ్ దీప్ను తీసుకోవాలని టీమిండియా మాజీ ఆల్రౌండర్ ఇర్ఫాన్ పఠాన్ సూచించాడు. తన యూట్యూబ్ ఛానెల్ వేదికగా మాట్లాడిన ఇర్ఫాన్ పఠాన్.. పలు కీలక వ్యాఖ్యలు చేశాడు. ‘ఒకవేళ బుమ్రా అందుబాటులో లేకపోతే.. అతని స్థానాన్ని ఎవరితో భర్తీ చేస్తారు నెట్లో ఆకాశ్ దీప్ను చూస్తుంటే అతను రిఫ్లెక్స్ వచ్చినట్లు అనిపిస్తుంది. ఆకాశ్ దీప్ బౌలింగ్ చూసినప్పుడల్లా నాకు షమీ గుర్తొస్తాడు. అతను షమీ తరహా బోలర్. ఆకాశ్ దీప్ డ్రైట్ సీమ్ డెలివరీలు ఇంగ్లండ్ బ్యాటర్లను ఇబ్బంది పెడుతాయి. ముఖ్యంగా అతని లేట్ మూవ్మెంట్ బాల్స్ ఆడలేరు. ఇంగ్లండ్ బ్యాటర్లు దూకుడుగా ఆడాలనుకున్నప్పుడు ఆకాశ్ దీప్ మరింత ప్రమాదకరంగా మారుతాడు. బుమ్రా ఆడకపోతే అతని స్థానంలో ఆర్దేద్వి సింగ్కు బదులు ఆకాశ్ దీప్ను ఆడించాలి’ అని ఇర్ఫాన్ పఠాన్ చెప్పుకొచ్చాడు. ఎడ్వైట్స్లో పిచ్ రికార్డ్ కూడా పేసర్కు అనుకూలంగా ఉండనుంది. తొలి మూడు రోజులు పేసర్లకు సహకరిస్తోంది. మ్యాచ్ సాగుతున్న కొద్దీ పిచ్ బ్యాటింగ్కు అనుకూలంగా మారుతుంది. అఖిర్ రోజు పిచ్పై పగుళ్లు ఏర్పడితే స్పిన్కు సహకరిస్తోంది. భారత్ తుది జట్టులో మూడు మార్పులు చేసే అవకాశం ఉంది. పేస్ ఆల్రౌండర్ శార్వత్ ఠాకూర్ స్థానంలో తెలుగు తేజం నితీష్ కుమార్ రెడ్డిని ఆడించనుండగా.. జెడజా స్థానంలో వాషింగ్టన్ సుందర్ బరిలోకి దిగవచ్చు.

టీ20 పవర్ ప్లేలో సరికొత్త రూల్స్

బౌలర్లకు అనుకూలంగా కొత్త నిబంధనలు

దుబాయ్: ప్రస్తుతం క్రికెట్లో టి20 ఫార్మాట్ హవా నడుస్తుంది. ఐపీఎల్ రాకతో టి20లకు మరింత క్రేజ్ పెరిగిపోయింది. ఫ్యాన్స్ కూడా టి20లను చూసేందుకు ఎక్కువగా ఆసక్తిని ప్రదర్శిస్తున్నారు. ఫ్యూచర్లో టెస్టు ఫార్మాట్, టి20లకు మాత్రమే ఆదరణ ఉండే అవకాశం ఉంది. వన్డే కనుమరుగవ్వడం ఖాయం. ఇక టి20ల్లో జూలై నుంచి కొత్త రూల్స్ రానున్నాయి. ఇందుకు సంబంధించి ఐసీసీ కీలక ప్రకటన చేసింది. టి20ల్లో జూలై నుంచి కొత్త నిబంధనలు అమల్లోకి రానున్నాయి. ఇందులో పవర్ ప్లేకు సంబంధించిన రూల్స్ అందరినీ ఆశ్చర్యపరిచే అవకాశం ఉంది. బౌలర్లకు అనుకూలంగా ఐసీసీ రూల్స్ ఉన్నాయి. టి20 ఫార్మాట్లో పవర్ ప్లే 6 ఓవర్ల పాటు ఉంటుంది. అంటే మొదటి ఆరు ఓవర్లలో 30 గజాల సర్కిల్లోనే 9 మంది ప్లేయర్లు ఉండాలి. ఆ సర్కిల్ బయట కేవలం ఇద్దరు మాత్రమే ఉంటారు. పవర్ ప్లే ముగిసిన తర్వాత 30 గజాల సర్కిల్ బయట 5గురు ప్లేయర్లు ఉంటారు. ఇక వర్షంతో మ్యాచ్ కుదించినప్పుడు పవర్ ప్లేలో మార్పులు ఉంటాయి. అయితే ఇంతకుముందు ఓవర్ల ప్రకారం కుదించిన పవర్ ప్లే ఉండేది. అయితే ఇకపై అది బంతలు లెక్కన ఉండనుంది. ఉదాహరణకు వర్షం కారణంగా మ్యాచ్ ఇన్నింగ్స్కు ఐదు ఓవర్ల పాటు కుదించాల్సి వస్తే.. అప్పుడు పవర్ ప్లే 1.3 ఓవర్లు ఉంటుంది. అంటే 9 బంతలుగతంలోనూ


ఇది ఉండేది. అయితే 1.3 ఓవర్లను 2 ఓవర్లకు మార్చేవారు. అయితే ఈసారి కచ్చితత్వం ఉండాలనే ఉద్దేశంతో అంతలు లెక్కన పవర్ ప్లే ఉండనుంది. 5 ఓవర్లకు 1.3 బంతలు పవర్ ప్లే ఉంటుంది. 6 ఓవర్ల ఇన్నింగ్స్కు 1.5 ఓవర్లు.. అంటే 11 బంతలు పవర్ ప్లే ఉంటుంది. 7 ఓవర్లకు 2.1 ఓవర్లు.. 8 ఓవర్లకు 2.2 ఓవర్లు.. 9 ఓవర్లకు 2.4 ఓవర్లు.. 10 ఓవర్లకు 3 ఓవర్లు.. 11 ఓవర్లకు 3.2 ఓవర్లు.. 12 ఓవర్లకు 3.4 ఓవర్లు.. 13 ఓవర్లకు 3.5 ఓవర్లు.. 14 ఓవర్లకు 4.1 ఓవర్లు.. 15 ఓవర్లకు 4.3 ఓవర్లు.. 16 ఓవర్లకు 4.5 ఓవర్లు.. 17 ఓవర్లకు 5.1 ఓవర్లు.. 18 ఓవర్లకు 5.2 ఓవర్లు.. 19 ఓవర్లకు 5.4 ఓవర్ల చొప్పున పవర్ ప్లే ఉండనుంది. ఇక వైస్ టెన్ విషయంలోనూ రూల్స్ మారనున్నాయి. వన్డే, టి20ల్లో బంతి లెగ్ సైడ్ వెలితే చాలు వైస్ టెన్ ప్రకటిస్తారు. పోట్ ఆడే సమయంలో బ్యాటర్ పక్కకు జరిగినా దానిని పెద్దగా ప్రకటించుకోరు. ఈ క్రమంలో వైస్ విషయంలో బౌలర్లకు అన్యాయం జరుగుతూ వస్తోంది. ఇకపై బంతిని విడుదల చేసే సమయంలో బ్యాటర్ కాలు ఎక్కువ ఉందనే దానిని బట్టి నిర్ణయం తీసుకుంటారు. ఐపీఎల్లో ఇప్పటికే ఈ తరహా అమలులో ఉంది. తాజాగా దానినే ఐసీసీ అంతర్జాతీయ క్రికెట్లో కూడా ఉపయోగించనుంది. ఇక కనీకషన్ సబ్స్టిట్యూట్ విషయంలోనూ మార్పు ఉండనుంది. గతంలోలాగా ఎవర్ని పడితే వారిని కంకషన్ సబ్ స్టిట్యూట్గా చేసే అవకాశం లేదు. ముందే పేర్లను ఇవ్వాలి ఉంటుంది. ఇంఫాక్ట్ ప్లేయర్ విషయంలో ఎలా అయితే పేర్లు ఇస్తారో.. కంకషన్ సబ్ స్టిట్యూట్గా కూడా ఇవ్వాలి ఉంది. అటోమ్ ప్లేయర్ ఎలెవెన్లో ఉన్న ప్లేయర్లలో ఎవరికైనా తలకు గాయమై అదేలేని స్థితిలో ఉంటే అప్పుడు కంకషన్ సబ్ స్టిట్యూట్ నుంచి రీప్లేస్ చేస్తారు.





తీర్చిదిద్దిన శిల్పంలా మౌని

మౌని రాయ్ పరిచయం అవసరం లేదు. %నాగిన్%- బ్యూటీ %-గోల్డ్%- అనే చిత్రంతో బాలీవుడ్‌లో అడుగుపెట్టి, అటుపై %-కేజీఎఫ్%-లో స్పెషల్ సెంటర్ తో సాత్ లో అడుగుపెట్టింది. మౌని ఇంతకుముందు రణబీర్ %-బ్రహ్మాస్త్ర%-లోని తన అతిథి పాత్రతో ఆకట్టుకుంది. ఇక దిశా పటానీతో స్నేహం కారణంగాను మౌని రాయ్ అందరి దృష్టిని ఆకర్షిస్తోంది. బుద్ధితేర నుంచి వెండితెరకు పరిచయమైన ఈ అమ్మడు కెరీర్ పరంగా పుల్ స్వింగ్‌లో ఉంది. మరోవైపు సోషల్ మీడియాలోని మౌని అన్ స్టాపబుల్ గా దూసుకుపోతోంది. ముఖ్యంగా ఇన్ స్టా వేదికగా భారీ ఫాలోయింగ్ ఉన్న తారల్లో ఒకరిగా మౌని పాపులర్‌యైంది. తాజాగా ఈ భామ నాచు రంగు ట్రైడిషనల్ దుస్తుల్లో గుబులు రేపుతున్న ఫోటోలు ఇంటర్వెట్ ని షేర్ చేస్తున్నాయి. స్టీవ్‌లెన్ బ్లాజ్.. బ్రాలెట్-స్టైల్ తో మౌని ఇంటర్వెట్ ని కిల్ చేసింది. అయితే తన టోన్స్ దేహశిరుల్ని కవర్ చేసేందుకు చీర కానీ, దుపట్లా కానీ ఎంతమాత్రం సహకరించలేదు. ఈ కొత్త లుక్ లో మౌని అందచందాలకు యువతరం ఛిదా అయిపోతోంది. ప్రస్తుతం ఈ ఫోటోషూట్ ఇంటర్వెట్ లో వైరల్ గా మారుతోంది. మౌని ప్రస్తుత కెరీర్ మ్యాటర్ కి వస్తే.. తదుపరి మెగాస్టార్ చిరంజీవి నటిస్తున్న మోస్ట్ అవైటెడ్ చిత్రం %-వశ్యంభర%-లో ఒక ప్రత్యేక పాటలో కనిపించనుంది. ఈ భారీ ఫాంటసీ డ్రామా మూవీని పాన్ ఇండియా మార్కెట్లో లిబిజీ చేయాలనేది ప్లాన్. జాతీయ అవార్డు గ్రహీత ఎంఎం కిరవాణి ఈ చిత్రానికి సంగీతం అందిస్తున్నారు.



అల్లు అర్జున్ అంటే పడి చస్తోంది

భారతీయ డ్యాన్సింగ్ ప్రతిభ సరిహద్దులు దాటి ఆకర్షిస్తోంది. హృతిక్ రోషన్, ఎస్వీఆర్, రామ్ చరణ్, అల్లు అర్జున్ వంటి స్టార్లకు ప్రపంచవ్యాప్తంగా ఫాలోవర్స్ ఉన్నారు. ఇప్పుడు అల్లు అర్జున్ అంటే పడి చచ్చే ఒక అమెరికన్ డ్యాన్సింగ్ క్వీన్ గురించి పరిచయం చేయాలి. ఆమె పేరు లారెన్ గార్బీట్. అమెరికన్ నృత్యకారిణి.. 2006లో -సో యు థింక్ యు కెన్ డ్యాన్స్%- 2వ సీజన్‌లో కొరియోగ్రాఫర్ టైస్ డియోరియోకు సహాయం చేసింది. మరుసటి సంవత్సరం లారెన్ ఇదే షోలో పాల్గొని టాప్ 6 ప్రదర్శనకారులలో ఒకరిగా నిలిచింది. అంతర్జాతీయ పాప్ స్టార్స్ రిహాన్నా, మరియా కారి, బ్రిట్నీ స్పియర్స్, షకిరా, సీన్ కింగ్స్టన్, క్యారీ అండర్వుడ్, విల్లో స్మిత్, ఎస్ట్రెడ్ ఇగ్నేసియాస్ వంటి కళాకారులతో కలిసి ప్రదర్శన ఇచ్చింది. ఆమె డ్రీ, హన్నా మోంటానా: ది మూవీ, బ్రింగ్ ఇట్ ఆన్: ఫైట్ టు ది ఫినిష్‌లలో కూడా నృత్యం చేసింది. ఎన్ బాడీ కెన్ డ్యాన్స్%-తో బాలీవుడ్‌లో అడుగుపెట్టింది. 2013లో ఝలక్ దిఖలాజా పైనేలకు కూడా చేరుకుంది. తరువాత న్యాయమూర్తిగా తిరిగి వచ్చింది. ఇటీవల ఓ సంభాషణలో తనకు అల్లు అర్జున్ అంటే ఎంత ఇష్టమో ఓపెన్చైంది. అతడితో కలిసి డ్యాన్సులు చేయాలని, నటించాలనుందని లారెన్ వ్యాఖ్యానించింది. %-అల్లు అర్జున్ యాక్టర్ అంటే చాలా ఇష్టం. అతడి డ్యాన్స్ అంటే చాలా ఇష్టం. అతడు చాలా కూల్.. కలిసి పని చేయాలని ఉంది%- అని తెలిపింది. అలాగే హనీసింగ్ తో ఒక పాటలో నర్తించాలని, హృతిక్ తో ఏదో ఒక రోజు వేదికను పంచుకునే సందర్భం వస్తుందని కూడా ఆశాభావం వ్యక్తం చేసింది. హృతిక్ తో కలిసి డ్యాన్స్ చేయడం మ్యూజిక్ అవుతుంది. ఐఫా అవార్డుల ఆఫర్ పార్టీలో తన బర్త్ డే గురించి తెలుసుకుని తనకోసం కేక్ తెచ్చి సెలబ్రేట్ చేసాడని, హృతిక్ నా కోసం పాదాదని కూడా వెల్లడించింది. లారెన్ ఇటీవల జూన్ 11న టస్కానీలో తన దీర్ఘకాల భాగస్వామి టోబియాస్ జోన్స్‌ను వివాహం చేసుకుంది.



సన్నీలియోన్ మెరుపులు ఉరుములు'

శృంగార తార సన్నీలియోన్ కొంత కాలంగా నటనా కెరీర్ పరంగా స్తబ్ధంగా ఉన్న సంగతి తెలిసిందే. సరోగసీలో మామ్ అయిన సన్నీలియోన్, తన కిడ్స్ పెంపకం బాధ్యతను నిర్వహిస్తూనే, పలువురు పిల్లలను దత్తత తీసుకుని వారి ఆలనా పాలనా చూస్తోంది. సన్నీ - ది బెస్ట్ మామ్! అన్న మంచి పేరు తెచ్చుకుంటోంది. యుక్తవయసులో తన జీవనశైలికి భగ్నమైన లైఫ్ స్టైల్ తన పిల్లలకు ఇవ్వాలని తపిస్తోంది ఈ బాధ్యతాయుతమైన మమ్. మరోవైపు సన్నీలియోన్ తన సోషల్ మీడియాలో నిరంతర ఫోటోషూట్‌తోను అభిమానులకు టచ్ లో ఉంది. తాజాగా సన్నీ షేర్ చేసిన ఓ ఫోటోషూట్ ఇంటర్వెట్ ని షేర్ చేస్తోంది. ఇది వెండి తళుకుల గౌన్, సిల్వర్ లైనింగ్ ట్రెంచ్ కోట్ తో ఒక మైమరపు. మెరుపులు మరుమట్ట భ్రాజీ దానికి సరిపోయే స్టర్డ్ ధరించిన సన్నీలియోన్ ఎంతో అందంగా కనిపిస్తోంది. తన అందాలను ఎలివేట్ చేస్తున్న ఈ భ్రాజీ కి తగ్గట్టే, కాంబినేషన్ లాంగ్ సిల్వర్ కోట్ ని ఎంపిక చేసుకుని మతులు చెడగొడుతోంది. ప్రస్తుతం సన్నీ స్పెషల్ లుక్ కి సంబంధించిన ఫోటోలు ఇంటర్వెట్ లో వైరల్ గా మారుతున్నాయి. %-సన్నీ కిల్లింగ్ ఎగ్జిస్ట్%- అంటూ అభిమానులు ఈ ఫోటోలను వైరల్ గా షేర్ చేస్తున్నారు. కెరీర్ మ్యాటర్ కి వస్తే, సన్నీలియోన్ ప్రస్తుతం ఓ సాత్ సినిమాలో నటిస్తోంది. తమిళం - తెలుగులో తెరకెక్కుతున్న ఈ చిత్రం పోస్ట్-ప్రొడక్షన్ దశకు చేరుకుంది. టైటిల్ లాంచ్ సహా విడుదల తేదీని చిత్తబృందం ప్రకటించాల్సి ఉంది. మరోవైపు సన్నీ లియోన్ హాబీవుడ్‌లో అరంగేట్రం చేయనుందని సమాచారం. ఇంకా టైటిల్ నిర్ణయించని ఈ చిత్రంలో సన్నీ బిక్కరాజుసమితి శాంతి పరిరక్షక సైనికరాలిగా కనిపిస్తుంది. ఇప్పటికే సన్నీ నుంచి కొన్ని ఫోటోలు రికయామ్యు. సైనిక దుస్తులు ధరించి, ఆయుధం పట్టుకుని వార్ జోన్‌లో తీవ్ర పరిస్థితుల్లో సన్నీ కనిపిస్తోంది.

పవన్ షూటింగ్ స్పాట్‌లో చిరు ప్రత్యక్షం

ఏపీ డిప్యూటీ సీఎం పవన్ కళ్యాణ్ ఒక వైపు సినిమాలు, మరోవైపు రాజకీయాలతో బిజీ బిజీగా గడుపు తున్నారు. ప్రస్తుతం పవన్ చేస్తున్న ఈ సినిమాలు ఎప్పుడో విడుదల కావాలి. కానీ ఆయన రాజకీయ వసుల వలన డిలే అవుతూ వచ్చాయి. ఇప్పటికే హరి హర వీరముల్లి చిత్ర షూటింగ్ పూర్తి చేయగా, ఈ మూవీని జూలై 24న ప్రేక్షకుల ముందుకు తీసుకొచ్చే ప్రయత్నం చేస్తున్నారు. ఇక పవన్ నటిస్తున్న మరో చిత్రం ఓజీ షూటింగ్ కూడా పూర్తియైందని తెలుస్తుంది. సుజీత్ దర్శకత్వంలో యాక్షన్ డ్రామాగా ఈ మూవీని తెరకెక్కిస్తున్నారు. సెప్టెంబర్‌లో మూవీ రిలీజ్‌కి ప్లాన్ చేశారు. ఇక పవన్ ఖాతాలో ఉన్న మరో చిత్రం ఉస్తాద్ భగత్ సింగ్. హరీష్ శంకర్ దర్శకత్వంలో తెరకెక్కుతున్న ఈ చిత్రం ప్రస్తుతం అనూహ్య స్టూడియోస్‌లో చిత్రీకరణ జరుపుకుంటున్నట్లు సమాచారం. పలు కీలక సన్నివేశాలను పవన్ కళ్యాణ్‌తో తెరకెక్కిస్తున్నాడు హరీష్ శంకర్. అయితే ఈ మూవీ సెట్‌కి మెగాస్టార్ చిరంజీవి రావడంతో సందడి వాతావరణం నెలకొంది. సోమవారం రోజు ఉస్తాద్ భగత్ సింగ్ సెట్‌లో అడుగుపెట్టిన చిరంజీవి చిత్రీకరణను దగ్గరుండి వీక్షించారు. దీనికి సంబంధించిన ఓ ఫోటో బయటకు వచ్చింది. ఇందులో చిరు షూటింగ్ సీన్?ను చూస్తుండగా, పవన్ కళ్యాణ్ పక్కనే ఉండడం మనం చూడవచ్చు. ప్రస్తుతం ఈ ఫోటో సోషల్ మీడియాలో వైరల్‌గా మారింది. మెగా బ్రదర్స్ ఇద్దరు చాలా రోజుల తర్వాత కలిసి కనిపించడంతో ఫ్యాన్స్ ఆనందానికి అవధులు లేవు. ఇక ఈ చిత్రంలో రియల్ లైఫ్ సీన్ హరీష్ ఎ+-లాన్ చేసినట్లు సమాచారం. పవన్ కళ్యాణ్? ఆ మధ్య ఓ సందర్భంలో కారు రూఫ్?పై కూర్చొని ప్రయాణించడం మనం చూశాం. ఆయన కారు టాప్?పై కూర్చొని వెళు తుండగా, కారుకు ఇరువైపులా సెక్యూరిటీ, వెనకాల బైకులపై అభిమానులు వెళ్లారు. ఈ వీడియో అప్పట్లో సోషల్ మీడియాని షేక్ చేస్తుంది. ఇప్పుడు ఈ సీన్‌ని రీ క్రియేట్ చేసి సినిమాలో పెట్టనున్నాడట హరీష్ శంకర్. ఒకవేళ ఈ సీన్ సినిమాలో ఉంటే, థియేటర్లలో పుల్ విజిల్స్ పడడం వక్కా అని చెప్పాలి. ఇక ఈ చిత్రంలో పవన్ కళ్యాణ్ సరసన యువ నటి శ్రీలీల సందడి చేయనుంది. ఈ సినిమాకు దర్శకుడు దశరథ్ స్ట్రీన్‌ష్టే అందిస్తున్నారు. సాక్షి వైద్య, అశుతోష్ రానా, గౌతమి, నాగ మహేష్, టెంపర్ వంటి, కేజీఎఫ్ ఫేమ్ అవినాష్ వంటి ప్రముఖ నటీనటులు కీలక పాత్రల్లో నటిస్తున్నారు. రాక్‌స్టార్ దేవి శ్రీ ప్రసాద్ ఈ సినిమాకు సంగీతం సమకూరుస్తున్నారు.



రానా దగ్గుబాటి మరో కొత్త తరహా చిత్రం

గ్రామీణ నేపథ్యంలో కొత్తపల్లిలో ఒకప్పుడు

ప్రస్తుతం వైవిధ్యమైన కథలతో ప్రయోగాలు చేస్తున్న రానా దగ్గుబాటి మరో కొత్త తరహా చిత్రానికి శ్రీకారం చుట్టారు. ఈ సినిమా పేరే ఆసక్తికరంగా 'కొత్తపల్లిలో ఒకప్పుడు' అని పెట్టారు. గ్రామీణ నేపథ్యం తో సాగే ఈ భావోద్వేగ కథ వెనక నున్నతమైన సామాజిక సందేశం కూడా ఉంది. ఈ చిత్రానికి ప్రవీణ పరుచూరి దర్శకత్వం వహిస్తున్నారు. ఇదివరకే 'కేరాఫ్ కంచరపాలెం', 'ఉమా మహేశ్వర ఉగ్రరూపన్య' వంటి చిన్న సినిమాలతో పెద్ద సెన్సిబుల్ హిట్స్ అందించిన ప్రవీణ, ఈసారి మరింత లోతైన కథతో ప్రేక్షకులను పలకరించేందుకు సిద్ధమవుతున్నారు. ఈ కథలో గ్రామీణ యువకుడు తన జీవితంలో ఎదురైన ఓ అనూహ్య సంఘటన, తరువాత ఎదుర్కొన్న ప్రయాణాన్ని చూపించ నుంది. మారుతున్న సమాజంలో గ్రామీణ సంస్కృతి, విలువలు, సంబంధాలు ఎలా మారుమవుతున్నాయనే విషయాన్ని ఈ చిత్రం లోతుగా చూపనుంది. కాగా ఈ మూవీలో రానా, పూర్తి గ్రామీణ గెటప్‌లో కనిపించనున్నారు. ఇప్పటి వరకు చూడని ఓ మెలోడ్రామా టీక్, ఎమోషనల్ కోణంలో రానా నటనను ఈ సినిమాలో చూడబోతున్నాం. మేకర్స్ చెబుతున్న దానివల్ల ఇది రానా కెరీర్‌లో కొత్త మలుపు కావచ్చని అంచనాలు ఉన్నాయి. ఈ సినిమాకు లాస్ ఏంజిల్స్‌కి చెందిన అవార్డ్ విన్సింగ్ సినిమాటోగ్రాఫర్ విజువల్స్ అందిస్తుండగా, ఈ 'కొత్తపల్లిలో ఒకప్పుడు' త్వరలోనే థియేటర్లలో విడుదల కానుంది. ఇప్పటికే టైటిల్ పాయింట్, కాన్సెప్ట్ విషయంలో మంచి బజ్ క్రియేట్ అవుతూ, ఇప్పుడు చూడాల్సిందల్లా ఈ కొత్త ప్రయోగం రానాకు హిట్ అందిస్తుందా లేదా అన్నది.

